

Выходзіць што тыдзень.

Адрэс рэдакцыі і адміністрацыі: Вільня, Завальная вуліца, д. № 7.

Цэна з перасылкай і дастаўкай на 1 г. — 2 р. 50 к., на 6 мес. — 1 р. 25 к. на 3 м. — 65 к., на 1 мес. — 25 к. За граніцай: на 1 г. — 4 р., на 6 мес. — 2 р. 3 мес. — 1 р. Перамена адрэсу — 20 коп.

Абвесткі прымаюцца на апошняй старонцы па 20 кап. за лінейку малымі літарамі. Рукапісы і карэспандэнцыі, прысланыя у рэдакцыю, павінны быць чытальна напісаныя с праўдзівай фаміліяй і адрэсам таго, хто яе прыслае. Можна такжэ надпісаць провішча разам з фаміліяй, хто не захочэ, каб была надрукавана праўдзівая фамілія. Адрэс і фамілія толькі для ведама рэдакцыі. Рукапісы аўтарам не вертаюцца назад.

НАША НІВА

Год VIII.

4 студня 1913 г.

№ 1.

3X месячныя

курсы для кантралероу пры малочнай гаспадарцы

устраівае Віленскае Сельска-Гаспадарскае Таварыство у дварэ Кена Ягомсці п. Славінскаго (Ст. Кена Л. Р. ж. д.).

Пачатка 16 студня 1913 г.

Плата за навуку разам с харчамі 75 рублёў.

Просьбы аб прыняцці на курсы трэба падаваць у С.-Г. Таварыство (Вільня, Завальня 9) да 15 студня г. году, там-жэ можна падробна даведацца аб курсах.

3 Новым Годам!

3 Новым Годам, край мой родны!
Прывітаньне шлю табе,
Шлю з далёкае краіны,
Дзе так сумна мне.

Толькі ўспомніў цябе, краю,
Я у чужыне —
І забілось сэрца моцна,
Радасна ва мне, —

Што прачхнулася старонка,
Змрок дзе панававу,
Што народ заварушыўся,
Голас свой падаў...

Хай жэ й далі йдуць грамадаў
Сейбіты твае
І кідаюць жменяў шчырай
Зерняты свае!

Хай насенне ў Новым Годзе
Дасьць свой моцны плён;
Хай ўзрастае край мой родны,
Хай красуе ён!

Вось і ўсе мае жычэння,
Што я шлю табе,
Шлю з далёкае краіны,
Дзе так сумна мне.

Я. Журба.

На Новы Год.

Ешчэ адзін год мінуў. Ешчэ адзін крок наперад зрабіло сусветнае жыццё.

Быццём шырокая і быстрая рэка, плыве жыццё гаспадарства і народоў. Плыве яна ад невядомых часоў, і вікнуць у ёй гады і стагоддзі, як каплі вады. Усё шырэй і шырэй разліваецца яна й імчыцца ад мінуўшчыны к далёкай Будучыне.

...Былі часы, калі людзі жылі, як зьверы ў лесах. Жылі вольна, — але кожны быў вораг другому, быццём воўк — воўку.

Дужэйшыя перамагалі слабейшых. Прымуцілі служыць сабе. Сталі жыць чужой працай.

Памалу з роду племені ўзрасталі народы. Але раздзел той-на пануючых і слуг трываў і далей. Раздзел на багатых і бедных, на сытых і галодных астаўся да нашых дзён.

Той, хто стаў на версе, меў усё, чаго душа жадала. Навуку, характаво сьвету, дабыча разуму і працы рук чалавечых — усё мог дастаць. А мільёнам гаротнікоў сьвет кліяў зышоўся ў курных хатах...

Гэтак вякі праходзілі, выміралі старыя пакаленьня, нарасталі новыя.

Усё змянялося. Пачало змяняцца і жыццё народоў.

Усё болей і болей людзей карыстае з сьвету навукі, што ўсім роўна павінна сьвяціць, як сонейка яснае. Парваліся пугі няволі. Атчыліліся дзьверы на вольны прастор, і кожны можа пераступіць парог — да новага жыцця, хто мае сілу.

Ня сілу кулака: такая сіла німа ведама куды можа папхнуць цёмнага чалавека. Патрэбна сіла культуры, сіла эаномічная.

Шырокая прасьвета падыймае культуру народу. Развіццё нацыянальнай душы, усё асобнасьцей яе, роднай мовы, духоўнай творчасці — гэта аснова культуры.

Супольная, грамадская праца дзеля супольнай карысьці — вось школа, каторая навучыць народ, як стварыць себе лепшае жыццё, як вызваліцца з адвечнай бяды і збудаваць моцны эаномічны фундамэнт.

Народ, каторы здолее зрабіць гэта, дачакаецца светлай будучыны. Па гэткай дарозі павінны ісьці і мы, беларусы. Тады нашэ жыццё зліецца с тэй вялікай і магутнай ракой, што прыймае ў сябе жыццё ўсіх людзей і народоў.

Буды занясе яна нас?

Мы верым — і гэту веру разам з намі мае ўвесь сьвет, што сусветнае жыццё год за годам прыбліжаецца да тае мэты, дзе будзе канец усім мукам, крыўдам і зьдэку чалавека над чалавекам. І с пачаткам Новаго Году клічэм усіх нашых братоў да вялікай, сьвятой працы ўсенароднай: злучыўшыся ў адну моцную сямью, падаўшы адзін аднаму руку, к свабодзі, роўнасьці і знаньню мы працярэбім сябе сьлед, і будзе ўнукоў паваньне там, гдэ сягоньня плачэ дзед!..

A—н—a,

Вайна.

Мінуўшыя тыдні быў спакой у міжнародной палітыцы, але спакой цяжкі, як хмара, заступіўшая сонцэ, ад каторай можна усяго спадзевацца. Больш двух тыднёў мінула с тэй пары, як зьехаліся прадстаўнікі ваюючых дзяржаў у Лондон рабіць згоду, і туркі ужо тры разы пасьпелі перэрваць перэгаворы, быццём для новых інструкцый ад свайго праддэля. З гэтаго ясна відаць, што туркі сумьсяля цягнуць, каб скарыстаць с часу. Ад самага пачатку яны на разныя дэды адцягвалі апошняе слово і не казалі сваіх варункоў згоды, а пасьля паставілі гэтыя варункі згоды, што Адрыянопаль, катораго боўгары дагэтуль не ўзялі, ўся старонка каля Адрыянопаля, Македонія і Эгейскія астравы павінны астацца пры турках. Туркі цягнуць дзеля-таго каб, ваенным палажэньнем на Балканах і на моры, дакучыць вялікім дзяржавам, каторыя ад гэтаго маюць аграмадныя страты у гандлі, ды каб тые дзяржавы прымуцілі ваюючыя староны пагадзіцца, — тады Турцыя, ведама, скарыстае на гэтым. Турцыя кажэ, што Адрыянопаль трэба пакінуць ей дзеля таго, што там ёсьць многа турацкіх сьвятынь, а крэпасць яна гатова збурыць.

З другога боку Турцыя хочэ зрабіць Албанію незалежным гаспадарствам. Албанія — гэта маленькі аравачэк зямлі каля Адрыятычнаго мора, і народу там жыве не шмат, куды менш як у аднэй, хоць каторай, расейскай губэрні. Гэту старонку сэрбы і чорнагорцы хочуць падзяліць між сабой, але туркі, не згаджаюцца уступіць другім. Справа пастаўлена Турцыяй, як той казаў так: „калі сам не дам, — той табе не дам“. Адным словам, можна сказаць,

За сталом.

(3 расказу «Новая Земля».)

— Ну, небажаты, будзем сьнедаць; У людзей садзяцца ўжо абедаль. Нясі там, маці, што ёсьць ў печы. За стол малы, за стол старэчы! — Гаворыць дзядзька, сам сьдае і стол абрусам засьцілае. Паміж двух лаў, пад абразамі Туліўся стол з двума кастрамі Аладак грэцкіх, як пампушэк Ды хлеба з зайчыка краюшэк. А бацька з дзядзькам, як старыя, Мейста займалі канцавыя, Бо ў кут старым трудней залезьці, А на пачэсным гэтым мейці Садзіўся госць і то ня кожны; А як цяпер кут быў парожэн, То там Алесь прымайстраваўся, Сядзеў на куцішках, гайдаўся. Між ім і бацькам Костусь ўсеўся; Аладак ён даўно наеўся, Цяпер відэльцам біў ў аладку Ды штурхаў бацьку пад лапатку. А Уладзя сеў у дзядзькі з боку... Дзяцей, як тых снапкоў на току! Сямейка, праўда, не малая: Чатэры хлопцы, тры дзеўчачы Ды бацька з дзядзькам, трэця маці,

І кожны мейсцэ сваё мае! Тым часам маці даставала Чыгунчык с печы, ложку брала І вершчаку налівала; А за сталом ўжо рыхтавалісь: Кускі аладак адрывалі

І на відэльцы іх ўздэвалі, На міску дружна накідалісь Тагды ўсё ў хаці замаўкала, Гаворка ўсякая сьціхала, І толькі чаўк адзін губамі Ды зрэдка скрыганьне зубамі Па хаці глуха распывалісь, Ян бы тут хвалі разбівалісь. Малыя — Наста, Юзік, Ганна Асобна елі пастаянна. Парадку дзеці не трымалі, Дык іх ніколі не сьціскалі, Абы насоў не разбівалі. Так, Юзік пальцам тыкаў ў страву І вершчакай мазаў лаву, Пакуль ў злосць сёстры не ўступалі

І за лоб брата не цягалі. Тагды іх згода прападала: Між імі бойка вынікала, А тут і лыжкі шлі у дзела. Не раз лабаціна трупцела У сястрычэк — Насты ці Ганулі. А сёстры Юзіка цягнулі За вушы з двух бакоў і білі, Але іх старшыя мірылі. — «Ну, папалуйцеся, ці што, з браткам!»

І усё зноў шло сваім парадкам. А за сталом маўчком сядзелі; Там хлопцы гыркацца ня сьмелі. А як што часам вынікала, То бацька кідаў так, бывала, На хлопцоў погляд выразьліва, Што тые ў лаву баязьліва Трахà са страху не ўпаўзалі. Бо гэты погляд добра зналі; Там і сягоньня, як заўсуды, Макалі ўсё з аднэй пасуды

І елі дружна не дрэмалі, Нарэшці ўсе па сьварцы бралі, Як вершчака ў дно спадала, То маці есьці пакідала, Дыйшла ў камору, дзе стаяла Чарочка з творагам, сьметанай, Ужо раней загатаванай. За ёю хлопцы адставалі І бацьку з дзядзькам пакідалі Адных над міскай завіхацца. Мужчыны бралі па аладцы І аж пацелі, небаракі, З аладкі дзядзька рабіў трубку, Каб лепш здаволіць сваю губку І больш зачэрпнуць вершчака. А бацька браў бляшом спавагу — На дзядзьку трохі меў увагу, Бо дзядзька правіў гаспадарку, Рабіў з двух; на сваім карку Цягнуў ярэмцэ хлебараба, — Ну, словам, ў хаці ён — асоба! А аставалась ў місцы сьварка, Была між імі чуць не сьварка, — Бяры, Антось! — я памакаўся; Бяры, брат, ты больш цягаўся! — І спорку тым яны канчалі, Што гэту сьварку разрэзалі. Другая міска спаражылася, — Семмя памалу адсыпалась. Наўперад дзеці адставалі, Павольней сьвіцы жэвалі, Крышлі страву, як нарокам. От бацька кідае відэльцы, Рукой шаруе па камзэльцы, На абразы ўскідае вокам І шэптам хрысьціцца набожна; Тым часам міска і парожна, Ужо маці лыжкі пабрала, Вадой гарачай паласкала,

А дзядзька сеў курчы на ўслоні. Злажыўшы шчыльненька далоні, Міхась сядзеў, не варушыўся, Як бы ён ў думкі углыбіўся Ды маці з дзядзькам добра зналі, Што тые думкі азначалі. А азначалі яны тое, Што лесьніка жыццё ліхое, І Міхасю яно агідла, А служба гэта так абрыдла, Што дня-б тут болей не астаўся; Ляснічы — гад: слатой чэпляўся! Служы, гасай ты, як сабака; За ўсё адна табе падзяка. Пан твой інтэрас не збароніць. Ось правініся — збэсьціць, злае, Рукой пад носам намахае, Ды к чорту матары пагоніць. Даўно ўжо бацька жыў думско — Разжыцца ўласнаю зямлёю І не належыць ні да кога, Не знаць начальства нікога. І калі бацька каго стрэне, Дык не працусьць ўжо здарэня Спытаць, праведаць аб зямліцы: Дзе прадаецца, як багата, Якіе выгады там, плата, Як блізка рэчка, ці крыніцы. Чым служба больш надаедала, Тым дужэй бацьку прыцягала Свая зямелька, свая хата, Прытулак свой, куточэк ўласны. Такі быў млы ён і красны, Што ў ім ўжо бацька жыў душою, Ня чуў там ўласьці над сабою, Апроч аднэй, зямельнай ўласьці. Завёў бы там прылады, снасьці, Ды жыў бы панам, а ня гнуўся — Шырока б там ён разгарнуўся.

што справа з балканскай вайной ізноў стаіць войстра і ўсяго можна спадзевацца ня толькі для ваючых старон, але і для Еўропы, бо за плячамі аднай і другой ваючай стараны стаіць вялікі дзяржавы, каторыя зацікаўлены дзяліцьбой ваеннай дабычы.

Поруч з гэтым нельга не звярнуць увагу на сваркі паміж Румыніяй і Боўгарыяй. Румынія жадае, каб боўгары адступілі ей вялікі кавалак сваёй зямлі за тое, што Румынія сядзела ціха калі яны бралі турэцкую. Боўгарыя на гэта ніколі ня згодзіцца.

І вось, хоць яно і спакойна, здаецца, і больш нічога, як толькі дзяліцьба, — але ад дзяліцьбы да сваркі, а ад сваркі і да заградкаў і ў родных братоў нідалёчка, а ўжо пагатоў таго паміж «добрымі» суседзямі, у каторых змобілізаванае войска стаіць на пагатові. Дык спакойна у міжнароднай палітыцы, але гэта цяжкі спакой, быццам перад наваліцай.

Кудой дарога?

Наша мэта адраджаць вашу культуру, нашу мову, наш народ; — гэта кожны з нашых чытачоў ведае, але кудой дарога? Вось-жэ, ідучы да адраджэньня ўсяго беларускага народу і яго культуры, павінен кожны з нас падняцца да шырокага культурнага жыцця душой і целам. Кожны беларус з асобна гэта часць нашага народу, і з гэтых асобных часцей складаецца народ.

Беларускі народ, як і кожная жывая істота, як кожны іншы народ, можа развівацца, можа разрастацца, красаваць, але гэтак сама можа і выраджацца, слабець, гібець і марнець паволі. Быў час калі беларускі народ развіваўся і красаваў, але краскі памарозілі марозы. Сумна. Але калі хто гібець, то гібець не без прычыны. Прычына уладку нашага ў тым, што калісь нашы краскі, нашу інтэлігенцыю за марозілі марозы і змялі віхры. І цяпер прыйшоў час ізноў нам выдаць свае краскі. С каранёў, с пня нашага пашлі сокі ў верх: наша весна прыйшла, народ пачаў будзіцца з векавечнага сну ібяздолья. На нас і на ўсіх, хто жыве ў часе вясны народу, дзякчы вялікі атказ перад гісторыяй, перад патомнымі пакаленьнямі нашымі. Ці нашы дзеці і ўнукі кінуць на нашы магільны камень, ці с пашавай будучы памінаць нашэ імя, — ад нас гэта цяпер залежыць.

Кінуць на нашу магільны камень, калі мы у гэты важны момэнт будзем пуста праводзіць жыццё, за пустымі гутаркамі, забавамі і ленью; пашануюць, калі мы возьмемся за

працу найперш над сабой, а пасля над нашымі братамі.

Сябры-таварышы! Усе, хто працёр вочы, хто маець у душы іскарку. Богу, любоў да праўды і народу, ды цвёрдую веру ў панаваньне праўды, хто хочэ даведацца, пазнаць, як што было, як што ёсьць і як быць павінна, бярацца дружна да працы! Ніхай у кожнай ваколіцы, дзе ёсьць два-тры чытачы «Нашай Нівы», яны разам, памагаюць адзін аднаму, працуюць над тым, каб узраслі у кожным куточку сьветлыя, шчырыя, справядлівыя людзі, каб зрадылася крэпкая, мужыцкая інтэлігенцыя, каторая павінна быць суцэльнай, ня глядзячы на тое, ці іншыя з іх будучы мужыцкамі-хлебарабамі, ці адвакатамі, ці вучыцелямі, ці фэльчэрамі, ці дактарамі. — Бо ўсе мы браты, дзеці адной зямлі, аднаго роду, аднаго племені і ўсе павінны працаваць дзеля лепшай будучыны роднай старонкі.

Падаючы ў нашы беларускія сэрцы, зэрны асьветы і культуры знайдучы сьвежугу, ураджайную глебу і дадучы багатае жыўо. Беларускае культура, як пасеў на чыстай сьвежай ніве, закрасуе багатымі краскамі. Закрасуе народ беларускі на сваёй спрадвечнай зямельцы зробіцца дужым і паважаным у сямі славянскай.

Але каб проста да сваёй мэты ісьці, трэба ведаць дарогу. Калі мы знойдем гэту дарогу тады ўжо лягчэй пойдзе работа над асьветай саміх нас і нашых братоў. Вось-жэ гэтай дарогай для нас павінна быць грамадзянская праца.

В т.

Аб усім па троху.

Таварыство «Просьвіта».

Украінцы, ці як іншыя называюць «халы», народ дужа блізкі па мове і па гістарычнай долі з беларусамі. У іх, як і у нас увесь баярскі стан перайшоў часцю на старану палякоў, часцю на старану расейцоў, а народ пакінуў сам сабе ня здолеў працаваць над развіццём сваім і завяпаў. Толькі нацыянальнае адраджэньне у іх пачалося шмат раней чым у нас. Гэтак таварыство «Просьвіта» (на нашаму асьвета) заложэна было 1868 гаду у Львові (у Аўстрыі: часць украінскі знаходзіцца пад Аўстрыяй) і гэтае таварыство пачало зразу шчыра працаваць над асьветай і эканомічным падняццём свайго народу. Так што цяпер яно мае 74 аддзелы у розных гарадах, 2468 народных чыталень, 540 крам, 339 пазычкова ашчадных кас, 140 тысяч членаў. Таварыство мае сельска-гаспадар-

скую і аграрную школу, школу для гаспадынь, тарговую школу, бібліотэку і пазычальню кніжэк у Львові; аплачывае 43 хлопцам навучку, закладае курсы для неписьменных, тарговне і гаспадарскіе курсы, а гэтаго году мавіцца устаіць народны універсітэт.

Сьмерць за опій.

Кітайскае правіцельство пачало рупіцца, каб як небудзь прыпыніць у Кітаі курэньне опію. Опій кураць, у Кітаі, так сама, як пьняіцы пьнюць у нас гарэлку, на тое, каб адурьніць сябе. Так сама, як наш пьняіца, і кітаец, што кураць опій памалу траціць здароўе, дурнее і бяднее. Даўней правіцельство кітайскае пазваляло прадаваць опій усюды дзеля таго, каб мець даход з акцызу. Цяпер-жэ прызнаўшы вялікую шкоду, якая народу дзеецца ад курэньня опію, правіцельство пачало караць сьмерцьцю тых, што кураць опій і тых, што прадаюць. У адной правіцці ужо колькі чалавек пакаралі сьмерцьцю за опій.

3 Беларусі і Літвы.

Вільня. Губэрнатар загадаў разлічыць усіх дворнікоў, каторыя ня вельмі добра знаюць расейскую мову.

— Арэштавалі трох казакоў, каторыя аграбілі пекарню і забілі прыказчыка.

— 27 чысла, сьнежня месяца, адбылася вечарынка на карысьць вольна-пажарнага таварыства на каторай ігралі тры камэдзіі: па расейску, па беларуску і па польску. Па беларуску ігралі камэдзію «Міхалка». Вечарынка удалася, бо народу сабралосся шмат.

— Адбылося гадавое агульнае сабраньне Беларускага музыкальна-драматычнага Кружка. У члены рады старшын на 1913 год выбралі п. п. Давіловіча, Будзько, Бурбіса, Ластоўскаго, Краскоўскаго, Осмолюскаго, Родзевіча, Глеба, Луцкевіча, Бычкоўскаго, Шыдло, Кліма. Кандыдатамі у раду старшын выбралі п. п. Уласова, Ротасэва, Паўлова, Друшчыца. У кантрольную камісію п. п. Прозорова, Лапіна, Ромэра. На засяданьні старшын 30 сьнежня выбралі маршалка (прэсідэнта) і павінных (должных) асоб. За маршалка выбралі п. Давіловіча, за таварыша п. Ластоўскаго, за кассіера п. Будзько, за сэкратара п. Родзевіча.

Апрача гэтаго на сабраньні рады старшын выбралі тры камісіі: гаспадарскую, драматычную і музыкальную. У гаспадарскую камісію выбралі: п. Боич-Осмолюскаго, п. Кліма, п. І. Луцкевіча, п. Глеба, п. Будзько, п. Бычкоўскаго; у драма-

тычную камісію выбралі п. Бурбіса, п. Родзевіча, п. Ластоўскаго, п. Краскоўскаго; у музыкальную камісію выбралі п. Шыдло, п. Ротасэва (як сьвядомую асобу), п. Бурбіса, п. Будзько.

— 31 сьнежня Беларускі музыкальна-драматычны кружок у часовай сваёй кватэры (Георгіеўскі № 4, кв. 10) спраўляў спатканьне Новаго Году. Новы Год Беларускі Кружок спатыкаў вясёла пры музыцы, пельнях і танцах. Забаўляліся да 4 гадзіны раніцы.

Мінск. Дзіўна складаецца у Мінску перадвыборная кампанія выбороў у гарадскую думу.

За цёплыя мейсцы, не за карысьць для гораду, пасьварыліся нідзёны сябры: галава гораду і юрысконсульт гарадскі п. Амброшкевіч. Кажуць, што быццам гарадскі галава пэярнуў нешта газетам аб адным факце з дзеяцельнасьці п. Амброшкевіча, каторы па адной і гэтай-жэ справе домаўласніка Левіна — аб нарушэньні страіцельнаго устава, у думе быў «проціў», а ўжо на судзе стануў «за» Левіна. Гэты паступак Амр — ча гарадскі галава хочэ падаць на разгляд думы, разлічычы, што яму удасца высунуць Амброшкевіча і паставіць на яго мейсцо адваката П — каго. Амр — ч у свой чарод працуе і аткрыў патайную перадвыборную штаб-кватэру, дзе сярод вядомай часці гласных вядзе кампанію проці гарадскога галавы. Апрача гэтаго забалаціраваны на прошылых гарадскіх выбарах старадумскі дзейца, вялікі «знаток» гарадской справы п. Пек — рскій, наровочы папасыць у члены управы, пачаў праз некаторых гласных і чорнасопца Вік — лова (верхавода ісціна рускіх арганізацый), бадай напрусьне не эгаворы са сваімі праціўнікамі, акраіннымі гласнымі сьдзеючыся, гэтым парадкам зрабіць акраіны внаграт-блок, людзям на уцеху, а сабе на карысьць.

У гэтым часе патія культурна-прогрэсіўная не глядзя на «хрыжонстоўшчыну», «амброшкевічэўшчыну» і патугі ніжне ляхоўскаго п. Пек — скаго, безустанку працуе сярод шырокіх кругоў мінчан.

— У чорнасопцёных мінскіх кругах вялікая радасць с прычыны, што доўгалетні верхавод мейсцоваго патрыотызму, за казённые грошы, выхрэст Мэндэль Шоффер пакінуў іх арганізацыі. Еп. Мітрофан думае, што яму цяпер удасца злучыць усіх манархістоў пад сваёй камандай. Мае хутка адбыцца з гэтай прычыны чорнасопцёнае сабраньне, але нет ведама ці удасца што зрабіць, бо мёртвае павінна звадой сплысці.

— Адбыліся выбары павінных

І бацька ў вольныя часіны
Разказваў дома ўсе навіны
І чуткі ўсе на шчот зямелькі.
Так і сягоньня, ў час надзелькі,
Атдэўся бацька светлым марам.
І вёў размову с такім жарам
Шго бацьку ў хаці ўсе да званьня,
Як бы хсэндза за тым казаньнем,
Так шчыра слухалі, ўздыхалі,
Шго нос абцёрці забывалі
— Пытаўся я ў людзей сягоньня
На шчот зямлі каля Заблоньня,
Так бацька мову расчынае
І вочы весела ўскідае
На ўсіх, хто толькі быў у хаці:
— Там агароды — чуеш, маці?
(Ен гэтым жонку падкупляе)
Так ураджайны і багаты
І блізка, тут-жэ каля хаты.
Сама земля бяз гною тлуста,
І надта родзіцца капуста:
З вядро галеўка вырастае!
С трох коп кадушку накладакці!
А мак! а рэпа! моркў, брушка!
Як на дзяджях расце пятрушка...
І рэчка ёсьць. А рыбы, рыбы!
Пад дзядзьку бацька падвёў міну:
— Лаві лівы і еш саміну.
Ог дзе, Антоць брат, ты пазнаў бы!
Самы жывуць там, як целаты,
А дзядзька быў рыбак заўзятый;
Рыбак ў ім зразу абудзіўся:
Як сонце, твар яго сьвяціўся
І ад давольных ціхіх сьмехоў

Чуць не да вуха вус заехаў.
— Ну, ўсе выгоды каля бока!
Зямлі ўсяго там тры валокі,
Распісаў бацька з жарам далей:
— А чорны грунт — дванадцать па-
лёў!

Жыта там родзіцца на дзіва:
Як едзе між хлябоў вясною,
У іх конь хавецца з дугою,
А з ячмянвёў вары хоць шва,
Грэчка, аўсмы растуць, як лозы;
Ня то, што ў нас: адны занозы
Пад кці ты панаганяеш.
Пакуль дзьве жмені нажынаеш.
І ўся земля ў адным абрубку,
І лес там ёсьць, найболей дубу,
А дуб расьце на добрай глебі,
Не клапаціўся-б там аб хлебі.
Адкуль ні глянь, дык ўсё ўпа-
добна:

Перш-на-перш жыў бы там асобна,
А не ў галдзе і ў сграшным сьціску
І лбоў ня білі бы за міску,
Як гэта робіцца ў народзе,
Там зможэш быць з суседзьмі ў
згодзе.

Другое дзела — воласць блізка,
Дзе шкёлка ёць, а дзецям трэба
Даўно навуча і вучэба,
А то растуць на лес, от, глядзя;
Зірві-тко дуб які ўжо Уладзя!
На зэдлі Уладзя схісянуўся,
Алесю хітра усміхнуўся.
— Ну, а я, тата, ці вялікі? —

Спытаў Алесь. — Ты? салапяка!
Нос абатры ідзі, раззевяка!
Усё грае носам, бы музыкі
У цябе там ў носі заваліся.
Вазьмі анучу, абатрыся! —
Алесь не рад быў, што пытаўся
У кут ён борадзенька хаваўся,
А бацька моўкне і чэкае,
Шго скажучы дзядзька, або маці —
І ціха стала ўраз у хаці —
Чутно, як муха пралетае.
— Пасада, кажэж, вельмі ўдатна,
Усяго там родзіцца аж надта,
Чам-ж яе там не купляюць?
На нас, ці што, яны чэкаюць? —
Пытае маці: — каб такая
Была земля гэтак прыўдала,
Яна-б дагэтуль не гуляла.
Або аб ёй ніхто не знае?
Ці тые людзі ўсе паснулі,
Земля каторым трэба пільна?
Ох, каб была яна прыхільна,
Яе лаўно-б ўжо прыгарнулі,
— Чэкаць ня будзе — расхватаюць,
Бо людзі скоры працуваюць —
Успытаўся бацька: — не згуляе: —
— А пэўна! — дзядзька падцьвер-
джае:

— Пакуль ешчэ не апыталі —
Ня скоры выштыць з-за далі;
Цяпер жэ лета, час работы;
Не надта знавзецца ахвочы
Хадзіць, выштынаць, спраўляцца,
А вось, дай людзям ухадзіцца: —

Земля, нябось, не застаіцца —
Як бачыш вочы разгарацца!
— Ды як яно ўжо не было-б там,
— Зноў кажэ бацька: — а пад плотам,
Зямлю купіўшы, не валяўся-б,
Ды як бы жыў ешчэ: не знаўся-б
Ні с панскай ласкай, ні с панамі,
Жылі-б сабе гаспадарамі.
А што за шчасьце тут? спытаем:
Які прыбытак мы тут маем?
Вуглы падперты пірагамі?
Што грыб падымеш тут часамі?
За ўсе іх го наву, з грыбамі!
Жывеш, ліпіш, як на калу ты,
І ногі й рукі ўдзеты ў пугу,
А дзьмухне вецэр, і ўсё бухне,
І ўся заслуга твая рухне!
І дзе дзевачка? пакутуеш,
А век на службе не зьявуеш.
І зноў ўсе ў хаці замаўкалі,
І думкі кожнаго займалі
Аб тым, што тут жывеш да часу,
Жывеш сяк так пакуль жывецца;
Калі ж нібудзь, а давядзецца
Ш, каць сьвайго хлеба і квасу.
А дзеці бегалі гулялі —
Іх тые думкі не займалі.

Якуб Колас.

Мінскі астрог,
10—20 сьнежня 1911 г.

(должностных) асоб у мешчанскую управу. Выбраны: прадседацелем чорнасопенец, без ніякай адукацыі, членам управы ад хрысціян Шацілло (звозчык), членам ад жыдоў Дворкінд (чалавек шэфароўскага палёгу), зборшчыкам падаткоў Стаяноўскі (шавец).

— Член Гас. Думы ад Мінскай губэрні Сорнев, падняў справу перад лекарскім адзелам губэрнска-со праўленія, каб прызналі яго (48 летняга здаравяка) хворым, на права браць пэнсію наветовага прадвадзіцеля дэаранства.

Прызналі хворым: «бедны» дэпутат Гас. Думы, Сорнев, будзе цяпер пэнсіонерам.

Мікола Камароўскі.

В. Наланіца, Мінскага пав. Хоць адгэтуль да Мінска цэлых тры мілі, але цяга да яго аграмадна; з нашай вёскі, можна сказаць, кожны гаспадар мусіць хоць раз на тыдзень зьездзіць у горад, а шмат хто ездзіць ды ходзіць па два, па тры разы. І каб то прычына якая была, а то от проста так марнуе чалавек час сабе і каю. Прымерам, мае баба дзiesiąткі з два яец, або у каго якая капа сена залежылася — трэба канечне у першы тарговы дзень у Мінск пачнуць, а не — каб пачэкаць, ды чаго больш сабраць, каб хаця ехаць было дзеля чаго. Звосені усё збожжа і сена перацягаецца у Мінск, а ўжо ад Каляд сядзяць нашыя селяне на адной бульбачы пішчымнай, а згаладалая скаціна і саломе рада. Ну, дык пэўне, скажэце вы, яны грошы маюць: усё прадаюць, прадаюць, а самі адну бульбу ядуць. Дзе там! Хто гэта з Мінску выедзе разы са два не пасьнеудаўшы, ды не застанавіўшыся каля манаполькі, што у Пярэсьці. І прывозяць дамоў, прадаўшы можа апошнюю кароўку, добра, калі палавіну, ці трыцюю частку грошы, а то часта так бывае, што ўжо на другі дзень прывозе каля свайго гаспадара дамоў, а грошы пры ім — як ні было. У маладзёжы грошы йшчэ хутчэй вылетаюць: што непранімае застанеца, дык на прыборы усёякіе пойдзе. Траба-ж цяперашнім часам хлапцу-паліто, „кастыён“, галатэрэя, дзяўчыні — так сама усё крамаё; свайскага вырабу апараты у нас і на работу ў будні дзень стыдаюцца іншыя надзець.

Рэшту грошы і у маладых і у старых зьядуць свае вясковыя шынкі, каторыя святым днём таргуюць нічым ня горэй ад мінскіх піўных. Разбэсьціўшыся гэтак у горадзі ды ў сябе на вёсцы, ідуць „выдатнейшыя“ с хлапцоў нагнаць «адукацыю», у Мінск, у „басякі“, на лёгкі хлеб, на вясёлае жыцьцё. Выучыўшыся акуратна, зьяўляюцца яны пасля часам ізноў у вёску: злучыўшыся с хэўрай сабе падобных пачынаюць дзействаваць. Некольні год назад засудзілі у катаргу аднаго стутэйшых селян, за тое, што разам с хэўраю «басякоў» напашы у пачы на кабеціну — «амэрыканку», вымагаў ад яе, каб атдала ўсе свае грошы, а іначэй гразіўся забіць і ўжо нож ля горла дэргаў — і гэта такі чалавек, што на яго і пачуваць нішто нямож: граматны, царкоўны папчыцель, не п'яніца і саўсім нябедны гаспадар.

Як я паляджу на гэты пэнглы рух у Мінск і з Мінска, здавацца мне пачынае, што наша ваколіца уся, як вяліка, перэбіраецца у горад на заўсёднае жыхарства. І мусіць тыкі гэтак і будзе некалі, нізадоўга нават. Разарэньне селянскага багацьця ідзе хуткаю ступою наперад і нішто дагэтуль не зьявілося такога, штоб магло яго спыніць. Скончыцца тым, што большая частка цяперашніх гаспадароў і на праўду перэбіраецца у горад павялічыўшы сабою масы гарадзкой беднаці, а можа і багачоў. Як бы там ні было, але, што пэўна — цяга да гораду зьменшацца ня будзе, а ўвесь час будзе расьці. З гэтаго павінны скарыстаць мінчукі беларусы ды ўсе на агул сумленныя грамадзкіе дзеяцелі. Яны павінны зрабіць так, каб ня толькі гарэлаю ды селяндзі частаваў Мінск сваіх заўсёдных гасьцей, але і карыснай духоўнай стравой, каб у вёску не басякоў ён выслаў, а сьведомых грамадзян, што былі прымерам і навукай для ўсіх.

М. Навіль (Мінск. губ. Слуцкага пав.) Вось урэшці справа з будовай вучылішча у нас наладзілася; і то наладзілася так, як не спадзеваліся і самі Капыляве.

Праз доўгі час прасілі і прасілі яны падмогі ў земстве хацяб тысячоў 2—3, а тым часам цяпер атры-

малі ажно 12 тыс. Гэтакім парадкам увесь капітал на будову вучылішча узрос да 20 тыс., што пазволіць пабудаваць пекную школу.

Поруч з гэтым, тое самае земства маніцца наняць ветэрынарнаго фэльчэра (фэльчэра для жывёлы), плацячы яму по 30 руб. у месяц.

— Канчаецца стары год і шынкары нашы пачалі кратацца, каб як найхутчэй пабраць новыя патэнтны.

А дзеля таго, што ня ўсе яны маюць правы на гэтыя патэнтны, дык зьвертаюцца да нашых мешчан, а тым і на руку: гэтакім падстаўным управіцелям трахціроў хіба ня будзе недахватку ні ў піве, ні ў гарэліцы...

— Ад спасаўкі ў нас імжыць, ды і імжыць: то дождж, то сьнег. Бездарожжэ стражэнае; цэны на ўсё паднімаюцца з дня на дзень. Хоць лес відалёка і дровы там ёсьць гатовыя, але даязыці іх нельга, а тут у печы паліць-жэ трэба, дык нашы Капыляне смаіцца чым попала, а найбольш у атвеце платы. Паравы млын стаіць, бо німа чым паліць.

— Дрэнна, зусім дрэнна у нас і з дохтарскай помаччу. На вялізарны абшар ёсьць толькі адзін земская шпіталь, дзе працуюць усяго адзін балніца, акушэрка і два фэльчары; а хворых што дня — соткі! Дзе-ж тут змога акуратна абглядзіць і дагадзіць усім?

Цішка Гармій.

В. Бухаўшчыні, Мінск. губ. Слуцкага пав. За простага селяніна з вёскі выйшла сваім адумам замуж, уцёкшы ад бацькоў, адна паненка-дваранка. Разгневаны бацькі адракліся дачкі, забываючыся, відаць, што нашы пра-пра-прадзеды — Адам і Эва былі аднаго стану і што душы людзкіе ўсе роўныя.

Несьвіж Мінск. губ. Слуцк. пав. Гадоў 19 таму, адзін тутэйшы мешчанін ажаніўся. Небагатая гэта была пара, але жылі складна. Сперша муж служыў пры канцэлярыі князя Радзівіла, пасля прабаваў шчасьця: у Амэрыцы, але адтуль праз поўгада вярнуўся і ізноў убіўся на службу да князя. Летась зжонка захварэла на сухоты і памерла, пакінуўшы беднаму мужу

пяцёра дзетак, с каторых найстаршаму было 15, а малодшаму дзіцяці 2 гадкі. Бедак уздумаў ажаніцца другі раз і ўзяў маладую гаспадыню 18 дзяўчыну, каторая, сабе-ваўся, была-б другой маткай для яго сирот. Але не туды то! Маладая жонка драпанула ускорасьці з нейкім франтам, пакінуўшы мужу на памятку па себе дрэнную хваробу.

Праз гэта бедака з лепшай службы скінулі на горшую. Лячыцца не было за што, а тут ешчэ прыйшлося сваіх сиротак, каб не заразіць, аддаць да брата. Кідаўся гэтак нешчасны чалавек, кідаўся, ды і ня вытрываў: купіў за дзiesiąтку у краме вітрыволью і атруціўся. У запісцы просіць бедак, каб за яго шчырую 18 ці гадавую службу, справілі яму пахавунак на магільніку.

К. Д.

М. Крайск, Вілейскага павету, Віленскай губ. Нашэ мястэчка, Крайск, ляжыць у вельмі лоўкім меісцы, на паўдарогі з Даўгінава у Мінск, і вельмі пекная панарама Крайска вяселіць вока ўжо на другой вярсеце дажджаючы да яго. Самае мястэчка расцягнута досі доўга, бо ад двухкласовай школы да почти 2 вярсты, і ляжыць над дужа шпаркай і пекнай рэчулкай, на каторай туж стаіць і млын на тры паставы. Ёсьць у нас царква, каторай летняй парой не ўбачыш за густымі і высокімі клямамі і тополямі. Ёсьць тут пры царкві і брама, пабудаваная у беларускім стылю, надпіс «Благословенъ градъ во имя Господне» ўжо блізка што сцерся, але на маей памяці можна было пазнаць ешчэ. Двухкласовая школа знаходзіцца далёка ад мястэчка, але дось у вясельм меісцы. Тры гады таму пабудавалі ешчэ дом, гдзе манілася быць слесарня, сталарня, пераплётная і ешчэ нешта, але дось што да гэтаго часу нічога ня устроілі і Бог ведае, калі устроіць.

Што канядзелац у нас адбываецца кірмаш, але нафта не паквапны, бо аравіяны дык ешчэ сяк так, але пад вечэр дык хоць чарцей тапі у балоці гэткую зрабляць багню, што не дай ты Боже.

Мешчанская управа ёсьць, але ей не да гэтаго: надта каму галава ба-

Чаму не хаджу да Мікітавых?

Хочэце ведаць чаму я ня быў на вечарыніцы у Мікітавых — гэта займе многа часу, але выбачайце.

Усе ведаеце, які я быў хлопец, як з вамі вучыўся. Не ганьбаваў сябраваць самной і Мікітоў Самусь, што ходзіць цяпер у блішчастых вакулярах. Бывала сойдземся і чуць не цалую кую ночку прагамонім. Болей за ўсё вялі гутарку пра жыцьцё паніў. Ведама-ж мой бацька ходзіць у шэрай серм-жцы, дык я умеў касіць, гараць, а як ужываць панску страву, у катору руку браць нож, а у катору відалец — ня ведаў. Але як траба было мець дзела с панамі, хацеў перэняць іх навуку. Можэ з вас каторы скажэ, што я з імі ёў хэўру, каб хутчэй напасьці у панску бліду — не прэда. Ён быў хлопец добры, мяне лічыў, як мве здавалася, за раўна сабе, вась і жылі мы добра.

Адзін раз заваў мяне Самусь да сябе у хату. Рады іншай німа: з адной вёскі, сябры Страх мяне бярэць: ня ведаю, гдзе сесці, што гаварыць, а рукі хоць вазьмі і адсячы. Аж упарыўся увесь!

Праз колькі тыднёў я трохі прывык. Ужо наляжыўся з імі крыху вяці гутарку, але неяк было брыдка, што мой бацька не пан. Калі загазораць пра земляробу — чырваню, а калі барані Боже, на сустрэч нам гдзе бацька, ці маці, браткі вы мае! у той бок не гляджу, гату плакаць ад сораму! Брыдка, што я яго сын, што ён пастаянна чорны, не знае дэлікатэса, па прэсту гаворыць. Вам сьмешна, а тады ц паверыце, нік лі ня йшоў да Мікітавых вуліцай — баяўся сустрэціцца с хлопцамі, што са мной пасьцілі валы: здэецца яны з мяне сьмеяліся. Зустрэнецца ўжо сівы дзед, зніме шапку: „дзень добры“, — брыдка атказаць, толькі адварнуся.

Скажу напраўдзі: любіў, што знімалі шапку, што паважалі, але часам нешта шэптаў: „ско-

ра зрабіўся панам! а ці панскаго ты роду?“ Як жэ? Колькі гадоў вучыўся, колькі адбўў эк замноў, чытаю, як рэпу грызу, боты мае заўсягды блішчэць, на лбу дзьве гвезды, с панамі кампаную — пан ды ўсё!

Гаварылі да мяне бацька з маткай мала: мусі баяліся чэпаць вучонаго сына, а брата адвучыў ад гэтаго. Адзін раз ён кажэ да мяне: „занысі, браце, міску матцы, што стаіць на зэдлі“, а я як крыкну: „якая там, дурак, міска на зэдлі“, і брат больш не адзываецца. Заве, бывала, маці свапы насіць, ці сена грэбці, адказваю: сонца мне твар спячэ, буду чырвоны, трэба чытаць“. Вось гэтакім парадкам перэсталі яны мяне чэпаць. Іншы раз і шкода глядзець, як яны аж падрываюцца ад працы, але німа адвагі памагчы: засьмяюць усе. Калі пан — пануі.

Слухайце далей, калі маеце ахвоту, ды не абрыдла. Завуць мяне Мікітавы ўжо не Антось, прыбаўляюць і бацьку: Даўрыноў. Як маюлам на сэрцы! Умею і з Самусёвай сястрой — Мартай гукаць, але яна часта мыліла мне шыю, што часам праз абмылку скажу што па про ту і ня ўмею гаварыць паненкам камплімантоў. Працу вучыць і усё дзякую. Мусі і за лаянку тады дзяк ваў!

Паставіць, бывала, Мікітавы гарбату, паложыць табе лыжачку, відалец, нож ды просяць. А я ўжо абыйсціся па панску умею: усё дзякую. Потым памаленьку падыду ды сяду на крэслі. Марта ўжо падае цукер у цукеранцы, перыкі, ці што другое і усё просіць; дэлікатенька бяру апцужкамі, ці лыжачкай цукер, а потым усё па парадку. Мае вы даражэнькіе, сьмех цяпер думаць, а тады паграпаць мусіў. укусіш крышку перніка, лыжачкай сёрб гарбаты, ды і паставіш. Пахвалім здольнасць гаспадыні, пабаўтаеш лыжачкай, ды і зноў сёрб. Трэба ўсё рабіць з выдэржкай: губай не ляпні, чхнеш — прапаў. Моўчкі і есці не пачынала: падаваў паненкам, калі ёсьць, вясёласці. На сэрцы «сума, брудна і гаскудна», а павінен дагдзіць. Драбней маку расшыпаешся, а яны лізнуць крыху і хоць сьпічакі гаві ім пад кішці! І дзіў даешся: гэткая маладая патрэба да яды, а гладкіе...

Стаў прыглядацца — уселякі мае сваю гімору і у ядзе. Адзін пьец гарбату з адным кавалкам цукру, другі кідаець поўшклянкі, трэці без перніка і т. д. Я хлопец дасціпны, усё прымечу. Пачэкайце, думаю: вы мо робіце гэтак, каб было харашэй? І я не адстануся! Стаў я рабіць во як: выпью шклянку халоднай гарбаты ды йшчэ у дне пакіну крышку на „цэрэмонію“. А больш ўжо ня ўпросіць, хоць іншы раз і хочацца, але кажу: „дайце ленай грашма“, або „лепі тры рублі“. Прызнаюся, ва ўсім прызнаюся, бо цяпер ведаю, хто я, а тады быў блазвота Цяпер сьмешна, а тады шалеў.

Раз Марта захачела пазнаёміць мяне с паненкамі. «Боязна, каб не чырвенець за вас, бо паненкі ёмікі», кажэ яна. «Здаюся», адказаў. «І-ж ўжо хоць куды, ганьбаваць нішто ня будзе: маю парасон, зэгарак, нашу заўсягды папароны каўнерыкі, на вусы і валасы маю «фікстуляр», на абзвяхі рукаў па доўгім кішчу».

Вот гэтакім парадкам зайшла у нас з Мартай хэўра. Думаў, што лепшаго сябры ніколі ня будзе: усё табе яна раскажэ, усяму навучыць. Але яна раз абазвала майго сябра «мужычычэ закалец». Што гэта значыць? Чаму «закалец», калі ён адну навуку скончыў з яе брамамі, а яна, як кажучь, вучылася адну сералу у тыдні? Ледзьве згадаў, што гэта азначае: яго бацька гаротнік! І я «закалец», бо і мой бацька земляроб? «Скора зрабіўся панам, а ці панскаго роду, забўся, як лапці цягаў?» — ўжо голасна нешта загукала: «прыгледзься да жыцьця селян, прыслухайся да іх мовы!» І згадаў, усё я згадаў...

Пахваліў адзін раз я селян, што яны у нас старэньны, мала пьох, нікому ня робяць крыўды — чуць с хаты ня выгнала Марта. Павішла выклацаць іх праступкі — за галаву узьўся... Ёй шанкі не знімаць, хустку або шаліцу купіць як у яе. І пайшла, і пайшла... Асмеяла, аплевала усё маё святое, маё сэрце абкідала гразью, бруднымі нагчмі патапгала мае думкі!...

А вы йшчэ пытаеце, чаму усё сяджу дома ды паглядаю у свае ваканцэ...

ліць, калі чый конь і угразне—выцягне!

А дужа-б добра было каб хоць праісці пехатному выбрукавалі тротуарчыкі, бо іначэй, чаго хавай Божа, паграздуць усе людзі!

Красоўскі.

Краслаўка, Курляндск. губ. Адбылася тут вечарынка на каторай, паміж іншым была пастаўлена камэдзія „Міхалка“ на беларуску. Найбольш надабалася публіцы беларуская камэдзія каторую артысты аматары сыйгралі як найлепей. Увесь час, як ігралі беларускую камэдзію публіка гудзела, як пчолы у вульлю ад здавалення. Публікі на вечарыцы было больш чым магла сая стоўпіць, так што па двое сядзела на адным крэслі.

Краслаўка ляжыць на самай граніцы вітэбскай і курляндскай губерні. Народ тут жыве мешаны: латышы і беларусы, але мала хто з тэйтэйшых беларусоў чуў што аб беларускім нацыянальным адраджэнні, дык вялікая заслуга тых людзей каторыя уладзілі тут беларускае прадстаўленне, і вялікае „дзякуй“ ім за гэта ад усяго беларускага народу.

Друйскі.

З усіх старон.

Адмова зарэгістравання беларускага таварыства.

Пецербургскіе беларусы падалі уставу беларускага таварыства „Наша Хата“, каторае мела мэту памагаць матэрыяльна і моральна немажымым беларусам каторыя жывуць у Пецербурзе. Асобнае прысутство аб справах аб таварыствах і хаўрусах не зарэгістравало гэтаго беларускага таварыства.

БЭЛАРУСЫ У ПЕЦЯБУРЗЕ.

(ад часнаго карэспандэнта).

27 сьнежня адбыўся вечэр усіх народоў, што жывуць у Расеі... Але-ж гэта была толькі рэклама «Вѣстника Знанія». І надта добра зрабілі тые народы, каторыя не хацелі, каб паказам іхняй музыкі, танцоў, песьнёў рабіўбы нехта інтэрэс у сваю кішэню. Я надта паважаю за гэта гонар палякоў, каторыя адмовіліся...

На бяду беларусоў, нейкі п. Гольцісон, саўсім не беларус, узяўся паставіць на гэтым вечэры беларускі аддзел, і сам з сваім хорам паказаць публіцы беларуску песьню. Ды як запаялі! Анічога беларускаго! Пявалі «Прыляцелі гусі», — дык ніякаго захвату душы, ніякай мовы (замест «цяпер», — паялі: «тыперь»); у канцы песьні так разыйшліся, так вярнулі, гэтак спаганілі яе, што ажно сорам стала... Гэты п. Гольцісон бытцым кампазытар і воеў ён паперобляў беларускіе мотывы так, што ва ўсіх песьнях у канцы вярнулі.

Але як выйшоў п. Буйніцкі са сваімі таварычамі і селянамі-беларусамі дударом, цымбалістам і скрыпачом, — па простама паварачываючыся, дык гэта адразу прынялі ўсе з захватам, — усе, хто там быў, ударылі ў ладонькі.

А калі п. Буйніцкі з дачкой пашоў „Лявоніху“, а за ім чэрэда хлопцоў з дзеўчатамі, як пачалі прытупываць, падскаківаць, — дык уся публіка тысяч—восем народу, як ударыла у ладонькі, як закрычала «браво, браво, беларусы»... Хлопцы ешчэ ня скончылі лявоніху, а ім усе крычаць, што надта добра, надта міла і проста і пекна... Найбольш публіка біла браво беларусам за іх народную, натуральную прастату.

Пану Буйніцкаму паднялі лаўрсы нявок с чырвонай стужкай і цэнны падарак у скрыначцы.

Ніколі і нігдзе не бачыў, каб гэтак што спадабалася панам пецярбургскім, як беларускіе тавцы: мельнік, лявоніха, юрка, верабей. Лепш падабаліся, чым усе тавцы другіх народоў. Дык, каб не п. Буйніцкі, п. Гольцісон пасадыў-бы Беларусоў у такую лужыну, у якой яны ні-

разу не былі. П. Буйніцкі „вывёз“, вырваўшыся бойка са сваімі хлопцамі на сцэну, куды глядзелі вочы каля васьмі тысяч народу. Потым публіка распытывалася п. Буйніцкаго—скуль і якіе гэта беларусы зьявіліся? бо раней іх нечуваць было!...

Халімон с пад Пушкі.

Адстаўка Міністра.

Афіцыйна паведамлена, што міністр унутранніх спраў Макареў увальняецца у адстаўку і што на яго мейсцо назначана чарнігоўскаго губернатара Маклакова. Змена міністроў у Расеі, асабліва міністроў унутранніх спраў, даўно ужо мае значэньне не перамены палітыкі, а перамены людзей. Найбольш пільна угледаючыся пельга прымеціць, чым напр. адрожнівалася палітыка Макарова, ад палітыкі Столыпіна, а палітыка апошняго—ад палітыкі Дурново. Розніца хіба зьядзецца да чужыя паментных адценкоў сілы, з якой праводзіў палітыку „успакаеньня“ той, або іншы міністр.

Ешчэ аб народных сельска-гаспадарскіх школах.

Як мы ужо пісалі, глаўнае ўпраўленне сельскай-гаспадаркі і землеустройства выробіло праект сельска-гаспадарскіх школ для узрослых. Аснова праекту такая, што узрослыя вучні, каторыя перад тым скончылі народныя школы, і працуюць на сваіх гаспадарках будуць карыстацца гэтымі школамі. Вучыцелі гэтых школ павінны адведываць вольным часам сваіх вучэнікоў, устраіваць для іх школьныя экскурсіі, работы у школьнай гаспадарцы; на паказных палях. На гэты работы і на сельска-гаспадарскіе размовы будзе назначэн такі час, у каторы вучні будуць вольны ад работы у сваей гаспадарцы; 6 гадзін на тыдзень у летку і 12 зімой. Курсы гэтыя будуць аднагодныя, а то і двухгадовыя.

Агульна-асьветныя курсы для народных вучыцелю.

Кіеўскі фрэбелеўскі інстытут устраівае летам 1913 году с 5 чэрвеня да 10 ліпеня агульна-асьветныя курсы для народных вучыцелю. Заявы на учасьце у курсах трэба падаваць заглядаць.

Рэформа вучыцельскіх інстытутаў.

Дэпутаты розных фракцый падалі у Думу праект закону аб рэформе вучыцельскіх інстытутаў. Маюць па-большыць курс навуці да 4 годоў і заснаваць аддзелы: літэратурна-гістарычны, фізыко-матэматычны і прыродна-гістарычны. Апрача гэтаго, павядле праекту закону, будуць расшырэнны некаторыя курсы і заведзена навучаньне: законоў, гігіены, і адной з новых чужых моў. Вучні інстытутаў будуць мець права паступаць у унівэрсытэт.

Зьезд правых прафасароў.

На зьезд правых прафасароў прыбыло 25 душ. Нацыянальны клуб у каторым адбываўся зьезд, кожнаго дня браў за гэта па 50 рублёў. Прадседанелем быў прафасар Соколовскі. Зьезд, між іншым, высказаўся, што прычына унівэрсытэцкіх бунтоў, гэта палітыка левых прафасароў кадэтоў. Трэба, каб пры выбарах прафасароў давалі перавагу рускім людзям, з вядомым палітычным адценкам. Востра выступіў зьезд проці работы таварыства для дапамогі студэнтам і высказаўся за перастройку гэтых таварыства так, каб яны падлегалі унівэрсытэцкай адміністрацыі.

Увальняюць студэнтаў.

С пецербургскаго політэхнічнаго інстытута увольнена 205 бяднейшых студэнтаў, каторыя не заплацілі ў час за навуку. За гэта самае маюць увольніць 1,105 студэнтаў унівэрсытэту.

Змены у міністэрствах.

Кажуць, што міністр асьветы, Касо і Обер-Прокурор Св. Сыводу, Саблер, пакінуць свае пасады.

Одпуск Вялікаго Князя Міхаіла.

„Асведамительное бюро“ афіцыйна паведамляе, што камандуецаго кавалергардзкім палком, Вялікаго Князя Міхаіла Александровіча увольне на ўодпуск на адзінаццаць месяцаў.

Вялікаго Князя замесьцілі князем Долгорукавым.

Одпуск Вялікаго Князя Кірыла.

„Асвед. бюро“ паведамляе, што замест Вялікаго Князя Кірыла Володіміравіча камандэрам крэйсера „Олег“ пастаўлена капітана Зеленецкаго.

Увальненне гімназістоў.

Міністр Касо распарадзіўся увольніць усіх арэштаваных у Пецербурзе вучэў гімназіі, без права паступаць у іншыя школы.

Адзін маскоўскі купец-багач абвесьціў у газетах, каб увольненныя вучні і іх бацькі не сумавалі: ён бярэ на сябе даць усім увольненым вучням змогу акончыць навуку.

Зложываньня на службе.

Пацягнута пад суд генерала Савіцкаго і палкоўнікоў Сырэвіча і Гальнбэка, абвінавачаных за зложываньне пры дастаўцы правіянту войску Заамурскаго краю.

Помач галадаючым.

Асыгнавана тургайскому губернатару 558 тысяч руб і сёміплатінскаму 35 тысяч руб. на дапамогу галадаючым.

Пашэць на зайцах.

На Украіне прымецілі нейкую хваробу на зайцах. Трупы зайцоў дужа часта знаходзяць на палэх.

Хвароба Франца-Іозепа.

Прыходзяць вёсці з Вены, сталіны Аўстрыі, што Аўстрыяцкі цэсар Франц-Іозеп дзяка хворы, так што, як кажуць, усяго можна спадзевацца.

Што дзеецца у Адрыянопалі.

Упкіачы з Адрыянопалі расказываюць, што у Адрыянопалі бунт войска. Чатырох афіцэроў разстрэлялі. Часовае перэмрэнне ваюючых старон дало спрамогу крыху спачыць жыхаром гораду, каторыя у часе вайны перабегалі з мейсца на мейсца. Многа мэчтоў у Адрыянопалі зруйнавана. Голаду вялікаго німа, але хлеб выдаецца кавалачкамі, затое у вінаградніках пасуцца цэлыя стады авец. Паміж туркоў духу німа. Кажуць, што расейскі консул хацеў выехаць, але яго не пусьціў камэндант крэпасці.

Баўгарскае войска мае добрае настраеньне. Пашэць спіха. Войска гатова ісьці у бой, накормлена і цёпла адзета. Грошы Баўгары на вайну маюць.

Вынік вайны.

Вайна, як відаць, будзе мець добры вынік для хрысьціянскаго населеньня Малой Азіі. У Лондон прыйшлі звесткі, што у правінцыях с пануючым армянскім населеньнем будзе заведзена аўтономія. Кіраваць аўтономнымі правінцыямі будуць турэцкі генерал-губэрнатор і рада выбарных раднікоў. Рады гэтыя будуць складацца с трох раднікоў, пасланых турэцкім населеньнем гэтых правінцій, двух ад армян, двух ад курдоў і аднаго ад несторыянцоў. Апрача таго, у раду увойдуць: англіцкі рэзыдэнт і колькі англіцкіх раднікоў.

Ваенная здобыч Сэрбоў.

Сэрбскі урад афіцыйна паведаміў што сэрбы у вайне с Турцыяй здабылі: 2.130.000 стрэльб, 40 мільёноў патронаў, 308 скорастрэльных гармат, 500.000 пар новай салдацкай адзежы. Апрача 13 гармат, усё аружжэ саўсім добрае.

Вымогі Індусоў.

З Лондона паведамляюць; што пасля ламанкі забіць віцэ-кара Індій Гардіна, адбыўся патаемны нацыянальны Індускі конгрэс (зезд), каторы абвесьціў сваю паставу. Індусы хочуць, каб іх зраўнялі з ан-

гліцямі у правах гасударственнай службы, раздзялілі судуюную ўласць, каб індусоў судзілі індускіе судзі, а англіцкоў англіцкіе і каб ня мелі права займаць гасударственную службу тые англіцы, каторыя раздзілі на у Індзіях.

Ваеннае настраеньне у Кітаі.

У заграничныя газеты пішуць с Кітаю, што у сталіцу Кітаю Пекін, надходзяць звесткі са ўсіх канцоў гасударства аб дэманстрацыях і мітынгах, на каторых населеньне вымагае вайны з Расеяй.

Рух гэты чуваць і ў самой сталіцы, дзе адбылося шмат мітынгоў. На поўначы глаўную ролю у дэманстрацыях іграе маладзёж, на поўдні ваенны рух проці Расеі мае характар бунту. У цэнтральных правінцыях населеньне абяцае памагаць вайне харчамі і грашамі. Прэзыдэнт кітайскай рэспублікі проці вайны, ён лічыць дужа небаспечным крокам пачынаць вайну маладой кітайскай рэспубліцы, але ён ня здолее прыпыніць агульны народны рух. Дзеля гэтаго газеты мяркуюць, што такі Кітай пачне вайну з вясны. Цяпер багата кітайскаго войска ідзе у палуднёвую Монголію. З дня на дзень чакаюць сутычак манголоў с кітайцамі у пагранічных правінцыях.

Жарты.

Яні сьвет вялікі.

— А што, кума, ці за Вітэбскам ужо другое каралеўства, ці ўсё йшчэ нашае?

— А хто ж яго ведае!.. Мабыць ужо другое!..

— Мой Янка кажэць, што ён чуць прыйшоў адтуль, як напіўся гарэлкі.

— Гм... Мабыць далёка?

— А-ах ей далёка! Казаў Янка цэлых сто вёрст.

— А-а-а! Ну калі так, то можа быць, што ўжо за Вітэбскам другое каралеўства.

— Не бярэся, можа і другое!

— Езус-Марыя! Які сьвет вялікі!... — ўздыхнулі абезьве бабкі.

Згаварыліся.

— Ці бачыў, кум, караблі?

— І-і, кум, я іх еў!

— Як еў... што ты еў?

— А карасі... ты-ж пытаў!

!!?

Не зразумеў.

— А што сват вьзеш?

— А шчоты сваток!

— Я-ж цябе первей пытаў што ты вьзеш, дык ты і скажы!

— Шчоты, кажу!

— Во дурэнь, дык дурэнь, на маё запытаньне не аткажэць, а пытаецца што я вьзю!

— Ай, сваток, ну чаго ты сердзішся, я-ж кажу табе: што я вьзю шчоты панскіе, па нашаму рахунку!

— А-а-а! Ну, калі так, то я дурэнь не зразумеў!

Слаяў парабак * у клуні і адчыніў двое дзьвярэй, каб вецер яго прахалодзіў.

Прышоў пан і няцерпеўшы ветру кажэ:—замукаў!

Парабок паглядзеў, паглядзеў на свайго пана, а пасля:

— Му-у-у,—замычаў па кароўему.

Рэдактар-Выдавец

А. Уласоў.

Знаходзячыся над ведамам міністэрства торгу і промыслоў

ШЧОТАВОДНЫЕ КУРСЫ Н. І. і А. І. МОХОВЫХ

для мужчын і кабет. Вільня, Георгіеўскі, 44.

Аткрыт прыём прашэньнеў. Пачатак навуці 1 лютаго. Плата 100 рублёў. Вучыць: Бугальтары, тарговай арыфм., каррэспандэнт., каммэрція, законавед. чужыя мовы; агульн. арыфм. праграммы безплатна. Канцэлярныя атчынена ад 10 да 4 гадзіны дня.

Паступіла прызнаная Учебн. Ком.

Мін. Торг. і Промысл. кніга

Бухгалтэрыя—малодш. клас. Тэор. і практ. Цэна 1 р. 50 кап.

Н. МОХОВА: